

ಗಳೂ ಸಹ ಅವರ ಮನಸ್ಸಿಗೆ ಬಂದಹಾಗೆ ಮುಳುಗಡೆ ಪ್ರದೇಶದಲ್ಲಿರತಕ್ಕವರಿಗೆ ಪರಿಹಾರವನ್ನು ಕೊಡುತ್ತಿದ್ದಾರೆ. ಆದ್ದರಿಂದ ಇದರ ಬಗ್ಗೆ ತಾವು ಸೂಕ್ತ ಕ್ರಮ ತೆಗೆದುಕೊಂಡು ಮುಳುಗಡೆ ಪ್ರದೇಶದಲ್ಲಿ ಹತ್ತಿರದಲ್ಲಿರತಕ್ಕ ಬಡವರಿಗೆ ಸೂಕ್ತ ಪರಿಹಾರವನ್ನೂ ಮತ್ತು ಪುನರ್ವಸತೆಯನ್ನೂ ಒದಗಿಸಿಕೊಡಬೇಕೆಂದು ಸರ್ಕಾರದ ಗಮನವನ್ನು ಸೆಳೆಯುತ್ತಿದ್ದೇನೆ.

ಶ್ರೀ ಜಿ. ಹೆಚ್. ಪಟೇಲ್ (ಅಬ್ಬುರಿ ಮತ್ತು ವಿದ್ಯುಚ್ಛಕ್ತಿ ಸಚಿವರು).— ಮಾನ್ಯ ಅಧ್ಯಕ್ಷರೇ ತಮಗೆ ಗೊತ್ತಿರುವ ಹಾಗೆ ತಮ್ಮ ಸಮುದಾಯದಲ್ಲಿಯೇ ಮುಳುಗಡೆ ಪ್ರದೇಶದಲ್ಲಿರತಕ್ಕ ಜನರನ್ನು ಕರೆಸಿ ಪರಿಹಾರವನ್ನು ಕೊಡುವ ಬಗ್ಗೆ ಈಗಾಗಲೇ ತೀರ್ಮಾನ ಮಾಡಿದ್ದೇವೆ. ಇನ್ನು ಉಳಿದಿರತಕ್ಕ ವಿಷಯಗಳ ಬಗ್ಗೆ ಹೈಪರ್ ಕಮಿಟಿಯ ಮುಖಾಂತರವಾಗಿ ತೀರ್ಮಾನ ಮಾಡಬೇಕೆಂದಿದ್ದೇವೆ. ಈ ಸಮಸ್ಯೆಯನ್ನು ಅದಷ್ಟು ತೀವ್ರವಾಗಿ ಮತ್ತು ಅದಷ್ಟು ಬೇಗ ಬಗೆಹರಿಸುವುದಕ್ಕೆ ಸರ್ಕಾರ ಮನಸ್ಸು ಮಾಡುತ್ತದೆ.

(iv) ರೋಣ ತಾಲ್ಲೂಕಿನ ಗೊಬ್ಬರ ಹಂಚಿಕೆಯಲ್ಲಿ ಅವ್ಯವಹಾರ:—

ಶ್ರೀ ಜಿ. ಎಸ್. ದೊಡ್ಡಮೇಟೆ.— ಮಾನ್ಯ ಅಧ್ಯಕ್ಷರೇ, ಧಾರವಾಡ ಜಿಲ್ಲಾ ರೋಣ ತಾಲ್ಲೂಕಿನ ಒಕ್ಕಲುತನ ಇಲಾಖೆಯವರು ವ್ಯವಸಾಯ ಯೋಜನೆಯ ಅಡಿಯಲ್ಲಿ ಮತ್ತು ವಿಶೇಷ ಘಟಕ ಯೋಜನೆಯಲ್ಲಿ ಮತ್ತು ತರ ಯೋಜನೆಗಳ ಅಡಿಯಲ್ಲಿ ಹಂಚಬೇಕಾಗಿದ್ದ ಗೊಬ್ಬರ ಇತ್ಯಾದಿ ಹಂಚಿಕೆಯಲ್ಲಿ ಅಲ್ಲಿಯ ಸಹಾಯಕ ನಿರ್ದೇಶಕರವರು ದುರುಪಯೋಗ ಪಡಿಸಿಕೊಂಡಿದ್ದಾರೆ. ಇದರಿಂದ ಸಾಮಾನ್ಯ ರೈತರ ಮನಸ್ಸಿಗೆ ನೋವುಂಟಾಗಿದೆ, ಮತ್ತು ಅಸಮಾಧಾನ ಉಂಟಾಗಿದೆ. ಅನಂತರ ಅವರು ತರಾತುರಿಯಲ್ಲಿ ಗೊಬ್ಬರವನ್ನು ಹಂಚಿದ್ದಾರೆ, ಅದೂ ಸಹ ಸಮರ್ಪಕವಾಗಿ ಹಂಚಿಲ್ಲ. ನಾವು ಇದರ ಬಗ್ಗೆ ಅಪಾದನೆ ಮಾಡಿರುವುದನ್ನು ಮುಚ್ಚಿ ಹಾಕುವುದಕ್ಕೆ ಪ್ರಯತ್ನ ನಡೆದಿದೆ. ಆದ್ದರಿಂದ ಇದರ ಬಗ್ಗೆ ಸರ್ಕಾರದ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ಬಿ. ಎಲ್. ಗೌಡ (ಕೃಷಿ ಸಚಿವರು).— ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಇದಕ್ಕೆ ಸಂಬಂಧಪಟ್ಟ ವಿವರಗಳನ್ನು ಕಳುಹಿಸಿಕೊಟ್ಟರೆ ವಿಚಾರಿಸಿ ಸೂತ್ರವಾದ ಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಜಿ. ಎಸ್. ದೊಡ್ಡಮೇಟೆ.— ಕೊಟ್ಟು ಬಹಳ ದಿವಸವಾಗಿದೆ.

ಅಧ್ಯಕ್ಷರು.— ಅದನ್ನು ಕಳುಹಿಸಿಕೊಡಿ, ಅದರ ಮೇಲೆ ಚರ್ಚೆ ಬೇಡ. ಮುಂದಿನ ಪ್ರಶ್ನೆ ಶ್ರೀ ಜರತಾರ್‌ಗರ್ ಅವರಿಂದ.

ಶ್ರೀ ಎಂ. ಜಿ. ಜರತಾರ್‌ಗರ್ (ಹುಬ್ಬಳ್ಳಿ).— ಕೆ.ಡಿ.ಡಿ.ಸಿ.ಯವರು ಹಾಲಿನ ಬೆಲೆಯನ್ನು 60, 50 ಪೈಸೆಯನ್ನು ಒಂದು ಲೀಟರಿಗೆ ಇಳಿಸಿರುವುದರಿಂದ ಇವತ್ತಿನ ದಿವಸ 20 ಸಾವಿರದವರಿಗೆ ಹಾಲು ಸರಬರಾಜಾಗುತ್ತಿದ್ದುದು 10 ಸಾವಿರಕ್ಕೆ ಇಳಿದಿದೆ. ಇದರಿಂದ ಜನರಿಗೆ ಬಹಳ ತೊಂದರೆಯಾಗಿದೆ. ಆ ಹಾಲೆಲ್ಲ ಬೆಳಗಾಂ, ನಿಪ್ಪಾಣಿ ಮುಖಾಂತರವಾಗಿ ಮಹಾರಾಷ್ಟ್ರಕ್ಕೆ ಹೋಗುತ್ತಿದೆ. ಅದುದರಿಂದ ಮೊದಲಿನ ಹಾಗೆ ನಾಗರೀಕರಿಗೆ ಹಾಲನ್ನು ಒದಗಿಸುವ ಬಗ್ಗೆ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಎ. ಲಕ್ಷ್ಮೀಸಾಗರ್.— ಅಧ್ಯಕ್ಷರೇ, ಈ ವಿಷಯವನ್ನು ಸಂಬಂಧಪಟ್ಟವರ ಮಂತ್ರಿಗಳಿಗೆ ತಿಳಿಸುತ್ತೇನೆ.

(v) ಆಳಂದ ಸಹಕಾರೀ ಸಕ್ಕರೆ ಕಾರ್ಖಾನೆಯ ನಿವೇಶನ ಆಯ್ಕೆ ಬಗ್ಗೆ :—

ಶ್ರೀ ಗೋವಿಂದ ಪಿ. ಒಡೆಯರಾಜ್.— ಮಾನ್ಯ ಅಧ್ಯಕ್ಷರೇ, ಆಳಂದ ಸಹಕಾರೀ ಸಕ್ಕರೆ ಕಾರ್ಖಾನೆಯ ಸೈಟಿನ ಸೆಲೆಕ್ಷನ್ ಬಗ್ಗೆ ನಾನು ತಮ್ಮ ಮುಖೇನ ಸರ್ಕಾರದ ಗಮನವನ್ನು ಸೆಳೆಯುವುದಕ್ಕೆ ಇಷ್ಟಪಡುತ್ತೇನೆ. ಕೇಂದ್ರದಿಂದ ಒಂದು ತಜ್ಞರ ಸಮಿತಿ ಬಂದು ಅವರು ಸೈಟಿನ ಸೆಲೆಕ್ಷನ್ ಬಗ್ಗೆ ವಿಚಾರ ಮಾಡಬೇಕಾಗುತ್ತದೆ. ಆದರೆ ಇಲ್ಲಿ ಏನಾಗಿದೆ ಎಂದರೆ ಕೇಂದ್ರದಿಂದ ತಜ್ಞರ ಸಮಿತಿ ಬಂದಿಲ್ಲ. ಆದರೆ ಇಲ್ಲಿ ಕೇವಲ ರಾಜ್ಯ ಸರ್ಕಾರದ ಶುಗರ್ ಡೈರೆಕ್ಟರೇಟರವರು ಮತ್ತು ಅಡಿಷನಲ್ ಕಮಿಷನರ್ ಈ ಸೈಟ್ ಸೆಲೆಕ್ಷನ್ ಮಾಡಿದ್ದಾರೆ. ಆದರೆ ಅಲ್ಲಿಯ ಸ್ಥಳೀಯ ಶಾಸಕರನ್ನು ಮತ್ತು ಷೇರು ಹೋಲ್ಡರ್ಸ್ ಗಳನ್ನು ಕರೆಸಿ ಮಾತನಾಡಿಲ್ಲ. ಆದ್ದರಿಂದ ಇದರಲ್ಲಿ ತಪ್ಪಾಗಿದೆ. ಯಾವುದೇ ಟೆಕ್ನಿಕಲ್ ಗ್ರಾಂಡ್‌ನಲ್ಲಿ ಸೆಲೆಕ್ಷನ್ ಮಾಡಿಲ್ಲ ಎಂದು ಹೇಳುತ್ತೇನೆ. ಮಾನ್ಯ ಅಧ್ಯಕ್ಷರೇ, ಮಾನ್ಯ ಶ್ರೀ ಜಾಲಪ್ಪನವರಿಗೆ ಗೊತ್ತಿರುವ ಹಾಗೆ ಇದನ್ನು ಒಬ್ಬೊಬ್ಬರನ್ನೂ ಸಂತೋಷಪಡಿಸಲಿಕ್ಕೆ ಮಾಡುತ್ತಿರುವುದು ಸರಿಯಲ್ಲ. ಇದರಿಂದ ಎಲ್ಲಾ ಷೇರುದಾರರಿಗೂ ಬಹಳ ಅಸಂತೋಷವನ್ನುಂಟುಮಾಡಿದೆ. ಈ ರೀತಿಯಾಗಿ ಆತುರತರವಾಗಿ ಮಾಡಿರುವುದು ಸರಿಯಾದುದು ಅಲ್ಲ. ಮಾನ್ಯ ಶ್ರೀ ಬಾಪುಗೌಡರವರು, ಮತ್ತು ಶ್ರೀ ಧರ್ಮಸಿಂಗ್ ರವರು ಸಹ ಈ ವಿಷಯವನ್ನು ಮಂತ್ರಿಗಳವರ ಗಮನಕ್ಕೆ ತಂದಿದ್ದಾರೆ. ಮತ್ತು ಶಾಸಕ ಸ್ನೇಹಿತರಾದ ಶ್ರೀ ಡಿ. ಬಿ. ಕಲ್ಯಾಣಕರ್‌ರವರು ಮುಖ್ಯಮಂತ್ರಿಗಳನ್ನು ಭೇಟಿ ಮಾಡಿ ಈ ವಿಷಯವನ್ನು ತಿಳಿಸಿದ್ದಾರೆ. ಇದರಲ್ಲಿ ಏತಕ್ಕೆ ಇಷ್ಟು ತರಾತುರಿ ಮಾಡುತ್ತಿದ್ದಾರೆಯೋ ಗೊತ್ತಿಲ್ಲ. ನಾಳೆ ಬೆಳಿಗ್ಗೆ ಭೂಮಿ ಪೂಜೆ ಇಟ್ಟುಕೊಂಡಿದ್ದಾರೆ, ಪ್ರಜಾಪ್ರಭುತ್ವ ರೀತಿಯ ಸರ್ಕಾರವನ್ನು ನಡೆಸುತ್ತಿದ್ದೇವೆಂದು ಹೇಳುತ್ತಿದ್ದೀರಿ, ಇದಕ್ಕೆ ನೀವು ಮೊನ್ನೆಯನ್ನು ಕೊಡುವುದಾದರೆ ಈ ಭೂಮಿ ಪೂಜೆಯನ್ನು ಕೂಡಲೇ ನಿಲ್ಲಿಸಬೇಕೆಂದು

ಒತ್ತಾಯ ಮಾಡುತ್ತೇನೆ. ಮಾನ್ಯ ಜಾಲಪ್ಪ ನವರು ಇದರ ಬಗ್ಗೆ ಬಹಳ ಕೂಲಂಕುಷವಾಗಿ ವಿಚಾರ ಮಾಡಬೇಕು. ಇದನ್ನು ಏತಕ್ಕೆ ಹೇಳುತ್ತೇನೆ ಎಂದರೆ, ಈಗ ಭೂಮಿ ಪೂಜೆಯನ್ನು ಮುಂದೂಡಿಸಬೇಕೆಂದು ತಕ್ಷಣ ಡಿವಿಜನಲ್ ಕಮಿಷನರ್‌ಗೆ ಆದೇಶ ಕೊಡಬೇಕು, ಏಕೆಂದರೆ ಆ ಸೈಟ್ ಬಗ್ಗೆ ಬಹಳ ಕೋಲಾಹಲ ಎದ್ದಿದೆ. ಮಾನ್ಯ ಮಂತ್ರಿಗಳು this land is acquired by the Forest Department ಎಂದು ಹೇಳಿದರು. ಆದರೆ ಫಾರೆಸ್ಟ್ ಡಿಪಾರ್ಟ್‌ಮೆಂಟ್‌ನವರು ಈ ಜಾಗವನ್ನು ಪಡೆದು ಕೊಂಡಿಲ್ಲ ಎನ್ನುವುದಕ್ಕೆ ನಾವು ದಾಖಲೆಯನ್ನು ಪಡೆದುಕೊಂಡಿದ್ದೇವೆ. Office of the Conservator of Forest ಆವರಿಂದ ಒಂದು ಕಾಗದ ಪಡೆದುಕೊಂಡಿದ್ದೇವೆ, ಅದನ್ನು ಮಾನ್ಯ ಮಂತ್ರಿಗಳಿಗೂ ಮತ್ತು ಮಾನ್ಯ ಜಾಲಪ್ಪ ನವರಿಗೂ ಕಳುಹಿಸುತ್ತೇನೆ. ಅದರಲ್ಲಿ ಹೀಗಿದೆ.

It is addressed to Sri Madivalappa Mandale, a Resident of Gulbarga. It reads : "Issue of Certified copy of the aquisition under forest act of Survey No. 646 situated in Aland Taluk, Gulbarga Dist. Regarding application.

Mr. Speaker.— You cannot raise discussion on this.

ಶ್ರೀ ಜಿ. ಪಿ. ಒಡೆಯರಾಜ್.— ಈ ಡಾಕ್ಯುಮೆಂಟ್ ಅವರ ಗಮನಕ್ಕೆ ತರದೇ ಹೋದರೆ ಕಷ್ಟವಾಗುತ್ತದೆ.

It Reads : This is to inform you that the land bearing Survey No- 646 of Aland has not been taken over from the Revenue Department to Forest Department.

Sd/- Dy. Conservator of Forests
Gulbarga.

ಆಮೇಲೆ ಪಹಣಿ ಪತ್ರದ ಕಾಪಿ ಕೂಡ ಇದೆ. ಅದರ ಕಾಪಿ ಬೇಕಾದರೆ ನಿಮಗೆ ಕೊಡುತ್ತೇನೆ. ಅಲ್ಲಿ ಸರಕಾರಿ ಬ್ಯಾರನ್ ಜಾಗ ಇದೆ. ಇದನ್ನು ಪಹಣಿ ಪತ್ರಗಳಿಂದ ಕೂಡಾ ಸೃಷ್ಟಿಪಡಿಸಲಿಕ್ಕೆ ಇಷ್ಟಪಡುತ್ತೇನೆ. ಇದು ಮಾನ್ಯ ಮಂತ್ರಿಗಳ ಗಮನಕ್ಕೆ ಬಂದಿದೆಯೋ ಇಲ್ಲವೋ ಗೊತ್ತಿಲ್ಲ. ಬರದೇ ಇದ್ದರೆ ರೆಕಾರ್ಡ್‌ಗಳನ್ನು ಕೊಡುತ್ತೇನೆ. ಅದನ್ನು ತಾವು ಗಮನಿಸಿ ಉತ್ತರ ಕೊಡಬೇಕು.

Mr. Speaker.— Under Rule 334, you cannot raise the discussion. You have raise the points. Let us hear from the Hon'ble Minister

ಶ್ರೀ ಗೋವಿಂದ ಪಿ. ಒಡೆಯರಾಜ್.— ನಾನು ಭಾಷಣ ಮಾಡುತ್ತಿಲ್ಲ. ಫ್ಯಾಕ್ಟ್‌ನ್ನು ಅವರ ಗಮನಕ್ಕೆ ತರುತ್ತಿದ್ದೇನೆ. ನಾಳೆ ಭೂಮಿ ಪೂಜೆ ಮಾಡುತ್ತಿದ್ದಾರೆ ಅದು ಪ್ರೈವೇಟ್ ಲ್ಯಾಂಡ್ ಇದೆ, ಫರ್ಸ್ಟ್ ಲ್ಯಾಂಡ್ ಇದೆ. ಅದಕ್ಕೆ ಬಹಳ ಜಾಸ್ತಿ ಕಾಂಪೆನ್ಸೇಷನ್ ಕೊಡಬೇಕಾಗುತ್ತದೆ. ಅಲ್ಲಿ ಗವರ್ನ ಮೆಂಟ್ ಬ್ಯಾರನ್ ಲ್ಯಾಂಡ್ ಇದೆ. ಸರಕಾರಿ ಜಮೀನು ಸಿಗುತ್ತದೆ. ನ್ಯಾಶನಲ್ ಹೈವೇನಿಂದ ಭೂಸಮೂರು 16 ಕಿಲೋಮೀಟರ್ ಆಗುತ್ತದೆ. ನಾವು ಸಜೆಸ್ಟ್ ಮಾಡಿರುವ ಭೂಮಿ ಮೂರು ಕಿಲೋಮೀಟರ್ ಆಗುತ್ತದೆ. ಅಲ್ಲದೆ ಅವರು ಭೂಮಿ ಪೂಜೆ ಮಾಡುವ ಸೈಟ್ ಯಾವ ಜಾಗದಲ್ಲಿದೆ ಎಂದರೆ, ಹಳ್ಳದಲ್ಲಿ ಮತ್ತೆ ಬ್ಲಾಕ್ ಸಾಯಿಲ್ ಇದೆ. ಮಳೆಗಾಲದಲ್ಲಿ ನೀರು ಶೇಖರಣೆ ಆಗುತ್ತದೆ. ಅದರಿಂದ ಅಲ್ಲಿ ಕಾರ್ಬಾನ್ ಕಟ್ಟುವುದಕ್ಕೆ ಆಗುವುದಿಲ್ಲ. ಯಾವ ಕೆಲಸವನ್ನೂ ಮಾಡುವುದಕ್ಕೆ ಆಗುವುದಿಲ್ಲ.

Mr Speaker.— The whole issue cannot be discussed. If you have got details, you can pass it on to the Minister

ಶ್ರೀ ಗೋವಿಂದ ಪಿ. ಒಡೆಯರಾಜ್.— ಏಕೆಂದರೆ ನಾಳೆ ಭೂಮಿ ಪೂಜೆ ಇರುವುದರಿಂದ ಅದನ್ನು ತಡೆ ಹಿಡಿಯಬೇಕು ಎಲ್ಲರನ್ನೂ ಕರೆದು ಮಾತನಾಡಲಿ, ಒಂದು ಮೀಟಿಂಗ್ ಮಾಡಲಿ. ನೀವೂ ಬೇಕಾದರೆ ಬನ್ನಿ. I invite the Hon'ble Minister to come and inspect and personally inspect the entire area ಎಲ್ಲರನ್ನೂ ಕೂಡಿಸಿಕೊಂಡು ಮಾತನಾಡಲಿ, ಅಲ್ಲಿವರೆಗೆ ತಡೆ ಹಿಡಿದರೆ ಸಾಕು.

ಶ್ರೀ ಆರ್. ಎಲ್. ಜಾಲಪ್ಪ.— ಮಾನ್ಯ ಅಧ್ಯಕ್ಷರೇ, ನಾಲ್ಕು ಐದು ದಿವಸದ ಹಿಂದೆ ಸನ್ಮಾನ್ಯ ಕಲ್ಮಣ್ಣಕರ್‌ರವರು, ಸನ್ಮಾನ್ಯ ಸ್ನೇಹಿತರಾದ ಒಡೆಯರಾಜ್‌ರವರು ಮತ್ತು ಸನ್ಮಾನ್ಯ ಧರ್ಮಸಿಂಗ್‌ರವರು ಈ ಬಗ್ಗೆ ನನ್ನನ್ನು ಭೇಟಿ ಮಾಡಿದ್ದರು. ಆಗ ನಾನು ಅವರಿಗೆ ಹೇಳಿದೆ. ಇದೊಂದೂ ವಿವರಗಳು ನನಗೆ ಗೊತ್ತಿಲ್ಲ, ತಿಳಿಸುತ್ತೇನೆ, ಏನಾದರೂ ವ್ಯತ್ಯಾಸ ಆಗಿದ್ದರೆ ಸರಿಪಡಿಸುತ್ತೇನೆ. ಬೇಕಾದರೆ ನಿಲ್ಲಿಸುತ್ತೇನೆ ಎಂದು ಹೇಳಿದೆ. ಆದರೆ ಇತ್ತೀಚೆಗೆ ನಾನು ವಿವರಗಳನ್ನು ತರಿಸಿದ್ದೇನೆ. ಅದನ್ನು ಮಾನ್ಯ ಸದಸ್ಯರ ಗಮನಕ್ಕೆ ತರುವುದಕ್ಕೆ ಇಷ್ಟಪಡುತ್ತೇನೆ. 1982-83ರಲ್ಲಿ ಈ ಸಹಕಾರ ಸಕ್ಕರೆ ಕಾರ್ಖಾನೆ

ರಿಜಿಸ್ಟರ್ ಆಯಿತು. ಈಗಾಗಲೇ 60 ಲಕ್ಷ ರೂಪಾಯಿಗಳ ಶೇರು ಬಂಡವಾಳ ಕಲೆಕ್ಟ್ ಆಗಿದೆ. 1883 ಡಿಸೆಂಬರ್ 5 ರಲ್ಲಿ ಕೇಂದ್ರ ಸರ್ಕಾರದವರು ಇದಕ್ಕೆ ಅನುಮತಿ ಕೊಟ್ಟಿದ್ದಾರೆ. 22 ಡಿಸೆಂಬರ್ 1983ರಲ್ಲಿ ಡೈರೆಕ್ಟರ್ ಆಫ್ ಶುಗರ್, ಅವರ ನೇತೃತ್ವದಲ್ಲಿ ಒಂದು ಸಮಿತಿ ಸ್ಥಳ ಪರೀಕ್ಷೆ ಮಾಡಿತು. ಅವರು ಯಾವ ಯಾವ ಊರು ನೋಡಿದರು ಎಂದರೆ....

ಶ್ರೀ ಗೋವಿಂದ ಪಿ. ಒಡೆಯರಾಜ್.— ಕೇಂದ್ರದ ಸಮಿತಿಯವರು ಬಂದಿಲ್ಲ. ತಾನೆ.

ಶ್ರೀ ಆರ್. ಎಲ್. ಜಾಲಪ್ಪ.— ಕೇಂದ್ರ ಸರ್ಕಾರದವರು ಬಂದಿಲ್ಲ, ಅವರ ಅವಶ್ಯಕತೆ ಇದೆಯೇ ಇಲ್ಲವೋ ಗೊತ್ತಿಲ್ಲ, ಅದನ್ನು ಬೇಕಾದರೆ ವಿಚಾರ ಮಾಡಿ ಹೇಳುತ್ತೇನೆ. ಯಾವ ಯಾವ ಊರುಗಳು ಎಂದರೆ, ಸಂಗೊಳಗಿ, ನರೋನ, ನಿಂಬರಗಾ, ಶಾಖಾಪುರ, ಪಟ್ಟಣ, ಭಾಸನೂರು ಈ ಸ್ಥಳಗಳನ್ನು ಪರೀಕ್ಷೆ ಮಾಡಿದ್ದಾರೆ. ಪರೀಕ್ಷೆ ಮಾಡಿ, ಅದರಲ್ಲಿ ಭಾಸನೂರು ಜಾಗ ಚೆನ್ನಾಗಿ ಇದೆ ಎಂದು ತೀರ್ಮಾನ ಮಾಡಿದ್ದಾರೆ. ಅದನ್ನು ಸರ್ಕಾರಕ್ಕೆ ಕಳುಹಿಸಿಕೊಟ್ಟರು. ಸರ್ಕಾರದವರು ಅದಕ್ಕೆ 19-1-1984ರಂದು ತಮ್ಮ ಒಪ್ಪಿಗೆಯನ್ನು ಕೊಟ್ಟಿದ್ದಾರೆ. ಸನ್ಮಾನ್ಯ ಸ್ನೇಹಿತರು ನನ್ನನ್ನು ನೋಡಿದ ಮೇಲೆ ನಾನು ಡಿವಿಜನಲ್ ಕಮಿಷನರ್ ಅವರನ್ನು ಫೋನಿನಲ್ಲಿ ಕಾಂಟಾಕ್ಟ್ ಮಾಡಿ ಇದರ ಬಗ್ಗೆ ಏನು ಆಗುತ್ತಿದೆ ಎಂಬ ವಿವರ ಕೊಡಿ ಎಂದು ಕೇಳಿದೆ. ಅವರು ವಿವರ ಕಳುಹಿಸಿದ್ದಾರೆ. ಅವರು ಅದಕ್ಕೆ ಚೀರ್ಟನ್ ಆಗಿದ್ದಾರೆ.

The letter of the Divisional Commissioner of Gulbarga Division reads thus :—

“It is for the first time that this site has been selected for this factory in Busanur village. No other site was selected before this. There were many sites proposed for locating the factory including the site in Sangalvi Village. Busanur site has been selected after taking into consideration all aspects and after inspection of the other alternative sites. It is false to say that in Sangalvi village, Government land is available. Actually the land has been handed over to the Forest Department and it is no longer.....”

Sri G. P. Vodeyaraaj.— It is not a correct position. I will pass on the copies of the documents that are available with me to the Hon'ble Minister. Let him go through it.

Sri R. L. Jalappa.— The Divisional Commissioner is the proper authority to tell me whether this land has been taken over by the Government or not

Mr. Speaker.— I don't allow discussion on this.

Sri R. L. Jalappa.— If this is wrong information, then it is my duty to take action against him and he cannot mislead me like this. I have got a copy of that letter also. Sir, the letter further reads thus :

“Actually the land has been handed over to the Forest Department and it is no longer available for allotment to Sugar factory. Even if these lands were available, it has a disadvantage of being situated of the main road and supply of water will be a great problem there.....”

On account of high elevation, the site at Busanur is located at the crossing of two main roads and it is in the centre of the sugar-cane growing area; the water supply will be much easier from the Amerja project and there is a possibility of trying successful borewells in this area. As you are aware, most of the Government lands have been dispossessed off, and therefore, whatever being the location of the sugar factory.....

Sri G. P. Vodeyaraaj.— Probably, it is on the hearsay. The

whole letter is misleading. ಅದು ಫಾರಸ್ವ್ ಡಿಪಾರ್ಟ್‌ಮೆಂಟ್‌ಗೆ ಸೇರಿಲ್ಲ ಎನ್ನುವುದರ ಬಗ್ಗೆ ಲೆಟರ್ ಇದೆ.

Mr. Speaker.— No discussion on that please. If you want to have further discussion, it is better you can meet the Hon'ble Minister.

ಶ್ರೀ ಆರ್. ಎಲ್. ಜಾಲಪ್ಪ — ಆ ಲೆಟರ್ ಈಗಾಗಲೇ ನನ್ನ ಹತ್ತಿರ ಇದೆ.

ಡಾ|| ವಿ. ಎಸ್. ಅಚಾರ್ಯ.— ಅವರು ಫಾರಸ್ವ್ ಡಿಪಾರ್ಟ್‌ಮೆಂಟ್‌ಗೆ ಸೇರಿದೆ ಎಂದು ಹೇಳುತ್ತಾರೆ ಇವರು ಸೇರಿಲ್ಲ ಎಂದು ಹೇಳುತ್ತಿದ್ದಾರೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.— ಅವರಿಗೆ ಡಿವಿಜನಲ್ ಕಮಿಷನರ್ ರಾಂಗ್ ಇನ್‌ಫರ್ಮೇಷನ್ ಕೊಟ್ಟಿದ್ದಾರೆ. ಫಾರಸ್ವ್ ಡಿಪಾರ್ಟ್‌ಮೆಂಟ್‌ಗೆ ಸೇರಿಲ್ಲ ಎನ್ನುವುದರ ಬಗ್ಗೆ ಲೆಟರ್ ಕಾಪಿ ನನ್ನ ಹತ್ತಿರ ಇದೆ. ಭೂಮಿ ಪೂಜೆಯನ್ನು ಮುಂದಕ್ಕೆ ಹಾಕಿಸಿ, ಬೇಕಾದರೆ ಕುಳಿತಕೊಂಡು ಚರ್ಚೆ ಮಾಡೋಣ, ಇದು ಮಿಸ್‌ಲೀಡಿಂಗ್ ಇದೆ. ಪ್ರಜಾಪ್ರಭುತ್ವದಲ್ಲಿ ನಂಬಿಕೆ ಇದ್ದುದೇ ಅದರ ಕುಳಿತು ಕೊಂಡು ಚರ್ಚೆ ಮಾಡೋಣ.

Mr Speaker.— You can send a separate notice in a different form and we will take it up; but this cannot be discussed further here Under Rule 334.

ಡಾ|| ವಿ. ಎಸ್. ಅಚಾರ್ಯ.— ಭೂಮಿಪೂಜೆ ಮುಂದಕ್ಕೆ ಹಾಕಿಸಿಬಿಡಿ,

ಶ್ರೀ ಎಂ. ವೀರಪ್ಪ ಮೊಯಿಲಿ.— ರೆವಿನ್ಯೂ ರೆಕಾರ್ಡ್ಸ್ ಇದೆ. ಅಧಿಕಾರಿಗಳ ಸ್ಟೇಟ್‌ಮೆಂಟ್ ಈ ತರಹ ಒದಿದರೆ, The Minister has been mislead.

ಶ್ರೀ ಜಿ. ಪಿ. ಒಡೆಯರಾಜ್.— ರಾಂಗ್ ಇನ್‌ಫರ್ಮೇಷನ್ ಫರ್ನಿಷ್ ಮಾಡಿದ್ದಾರೆ, ಪ್ರಜಾಪ್ರಭುತ್ವದಲ್ಲಿ ವಿಶ್ವಾಸ ಇದ್ದರೆ ಭೂಮಿಪೂಜೆ ನಿಲ್ಲಿಸಿ, ಈ ರೀತಿ ಮಾಡಬಾರದು.

Mr Speaker.— Whatever information he has, he is placing before the House. You cannot ask him to give this information or that information.

Sri R L Jalappa — I request them to Kindly hear me and afterwards, we can discuss further.

Sri G P. Vodeyaraj.—He has been mislead. He was supplied with wrong information.

ಶ್ರೀ ಎಂ. ವೀರಪ್ಪ ಮೊಯಿಲಿ.— ಇಲ್ಲಿ ರೆವಿನ್ಯೂ ರೆಕಾರ್ಡ್ಸ್, ಪಹಣಿ ಇದೆ. ಫಾರಸ್ವ್ ಡಿಪಾರ್ಟ್‌ಮೆಂಟ್ ರೆಕಾರ್ಡ್ಸ್ ಇದೆ. ಫಾರಸ್ವ್ ಡಿಪಾರ್ಟ್‌ಮೆಂಟ್ ತೆಗೆದುಕೊಂಡಿಲ್ಲ ಎನ್ನುವುದರ ಬಗ್ಗೆ ರೆಕಾರ್ಡ್ಸ್ ಇದೆ. ಅದುದರಿಂದ He is reading a statement contrary to every thing

Mr. Speaker.— Whatever information he has received from the Divisional Commissioner, he is bringing it to the notice of the House. He is not reading a statement of his own.

Sri M. Veerappa Moily — He cannot read whatever information he has received, when evidence is available and it is shown to him just now. How can he read that statement when we have produced evidence here?

ಶ್ರೀ ಎಂ. ಎಸ್. ಕೃಷ್ಣನ್.— ಒಂದು ಸಾರಿ ಭೂಮಿಪೂಜೆ ಮಾಡಿಸಿದ ಮೇಲೆ ಕಷ್ಟವಾಗುತ್ತದೆ. ಆ ಲ್ಯಾಂಡ್‌ನಲ್ಲಿ ಭೂಮಿಪೂಜೆ ಏಕೆ ಮಾಡಿಸಬೇಕು ? ಎಲ್ಲಿ ಸರಕಾರಿ ಜಮೀನು ಇದೆ ಅಲ್ಲಿ ಮಾಡಿಸಿ, ಇಲ್ಲದೆ ಹೋದರೆ ಭೂಮಿ ಪೂಜೆ ಮಾಡಿಸುವುದಿಲ್ಲ ಎಂದು ಸ್ಪಷ್ಟವಾಗಿ ಹೇಳಲಿ. ಇಂತಹ ಸಣ್ಣ ವಿಷಯಗಳಿಗಲ್ಲಾ ಏತಕ್ಕೆ ಜಗಳ ಆಡಬೇಕು.

Mr. Speaker.— I am confined to the rules here. I cannot allow discussion under Rule 334.

Sri M S Krishnan — I appreciate. Once the Minister makes a statement, we cannot raise it again.....

Mr. Speaker.— You can take it up in a different form.

ಶ್ರೀ ಆರ್. ಎಲ್. ಜಾಲಪ್ಪ.— ಎಲ್ಲರೂ ಕುಳಿತುಕೊಂಡು ಚರ್ಚೆ ಮಾಡೋಣ, ವಿಚಾರ ಮಾಡೋಣ.

ಶ್ರೀ ರಾಮಕೃಷ್ಣ ಹೆಗಡೆ.— ಮಾನ್ಯ ಅಧ್ಯಕ್ಷರೇ, ಸರಕಾರದ ಪರವಾಗಿ ಸಂಬಂಧಪಟ್ಟ ಮಂತ್ರಿಗಳು ಉತ್ತರ ಕೊಡುತ್ತಿದ್ದಾರೆ. ಎಲ್ಲಿವರೆಗೆ ಅವರು ತಮಗೆ ಬಂದಂಥ ವರದಿಯ ಆಧಾರದ ಮೇಲೆ ಉತ್ತರ ಕೊಡುತ್ತಾರೋ, ಅಲ್ಲಿವರೆಗೆ ಅದು ಸತ್ಯ ಎಂದು ತಿಳಿಯಬೇಕು. ಅದು ಅಸತ್ಯ ಆಗಿದ್ದರೆ, ದಯವಿಟ್ಟು ಇದನ್ನು ಯಾವ ಹೊತ್ತಿಗಾದರೂ ರೈಸ್ ಮಾಡಬಹುದು. ಅಸತ್ಯವಾದ ವರದಿ ಕಳುಹಿಸಿದ ಅಧಿಕಾರಿಗಳ ಮೇಲೆ ನಾವು ಸೂಕ್ತವಾದ ಕ್ರಮ ತೆಗೆದುಕೊಳ್ಳುತ್ತೇವೆ. ಈ ವಿಚಾರದಲ್ಲಿ ನಾವು ಹಿಂದೆ ಮುಂದೆ ನೋಡುವುದಿಲ್ಲ. ಅವರು ಕೊಟ್ಟಿರತಕ್ಕ ರೆಕಾರ್ಡ್ ಇತ್ತೀಚಿನದೋ ಅಥವಾ ಅವರು ಯಾವ ಆಧಾರದ ಮೇಲೆ ವರದಿ ಕೊಟ್ಟಿದ್ದಾರೋ, ಅದನ್ನು ನಾವು ಪರಿಶೀಲನೆ ಮಾಡಿ ಹೇಳಬಹುದು. ಆದರೆ ಇಷ್ಟು ಮಾತ್ರ ನಾನು ಹೇಳುತ್ತೇನೆ, ಇದರಲ್ಲಿ ಯಾವುದೇ ರಾಜಕೀಯವನ್ನು ನಾವು ತರತಕ್ಕಂತಹ ಅಗತ್ಯ ಇಲ್ಲ. ನನ್ನ ಹತ್ತಿರವೂ ಅನೇಕ ಜನ ಬಂದಿದ್ದರು. ನನ್ನ ಹತ್ತಿರವೂ ಹೇಳಿದರು. ನಾಳೆ ಆಗ ತಕ್ಕಂತಹ ಈ ಸಮಾರಂಭವನ್ನು ನಿಲ್ಲಿಸಿಬಿಡಿ ಅಂತ. ಮೊಟ್ಟಮೊದಲನೆಯದಾಗಿ, ನಾನೂ ಯೋಚನೆ ಮಾಡಿದೆ. ಸ್ಥಳದಲ್ಲಿ ಆ ಬಗ್ಗೆ ಯಾವ ತಯಾರಿಯೂ ಆಗದಿದ್ದರೆ ಬೇಕಾದರೆ ಮುಂದಕ್ಕೆ ಹಾಕೋಣ, ನಾಳೇನೇ ಆಗಬೇಕು ಅಂತ ನಮ್ಮ ದೇನೂ ಆಸೆ ಇಲ್ಲ. ಕೇಂದ್ರ ಸರ್ಕಾರದವರಿಗೆ ಇದರ ಬಗ್ಗೆ ಬಹಳಷ್ಟು ಭಿನ್ನಾ ಭಿನ್ನಾ ಯ ಇದೆ. ಕೇಂದ್ರ ಸರ್ಕಾರ ತಮ್ಮ ತಜ್ಞರ ಸಮಿತಿ ಕಳುಹಿಸುತ್ತಾರೆ. ಆದ್ದರಿಂದ ಈ ಸ್ಥಳದ ಬಗ್ಗೆ ಹೆಚ್ಚು ಚರ್ಚೆ ಮಾಡತಕ್ಕಂತಹ ಅಗತ್ಯ ಇಲ್ಲ. ಒಂದು ಸಾರಿ ಬೇಕಾದರೆ ಈ ಸ್ಥಳದ ವಿಚಾರದಲ್ಲಿ ಕೊಲಂಕೊಷವಾಗಿ ವಿಚಾರ ಮಾಡುತ್ತೇವೆ. ಆದರೆ ಅಲ್ಲಿ ನಾಳೆ ಅಗತಕ್ಕಂತಹ ಕಾರ್ಯಕ್ರಮವನ್ನು ರದ್ದುಪಡಿಸತಕ್ಕ ಅಗತ್ಯ ಇಲ್ಲ.

ಶ್ರೀ ಗೋವಿಂದ ಪಿ. ಒಡೆಯರಾಜ್.— ವಿಶೇಷವಾಗಿ ಅಲ್ಲೇನೂ ಏರ್ಪಾಡಾಗಿಲ್ಲ. ಪೋಸ್ಟ್ ಪೋನ್ ಮಾಡಿದರೆ ಏನೂ ಆಗುವುದಿಲ್ಲ. ವಿಭಾಗಾಧಿಕಾರಿಗಳು ಅಲ್ಲಿಗೆ ಚೀಫ್ ಪ್ರೊಮೋಟರ್ ಆಗಿ ಹೋಗುತ್ತಿದ್ದಾರೆ. ಅಷ್ಟೇ. ಆಗಿರತಕ್ಕ ತಪ್ಪನ್ನು ಮೊದಲು ಸರಿಪಡಿಸಿ.

ಡಾ|| ವಿ. ಎಸ್. ಚಾರ್ಯ.— ಇಷ್ಟು ವಿವಾದ ಇರುವಾಗ ನಾಳೆ ಅಗತಕ್ಕಂತಹ ಭೂಮಿಪೂಜೆ ಯನ್ನು ಸ್ಥಳದಲ್ಲಿ ಮಾಡುವುದು ಬೇಡ. ಬೇಕಾದರೆ ಅಲ್ಲಿರತಕ್ಕಂತಹ ಹೈಸ್ಕೂಲಿನಲ್ಲಿ ಬೇಕಾದರೆ ಮಾಡಲಿ.

Mr Speaker —Already the Government have taken note of it.

ಶ್ರೀ ಎಂ. ವೀರಪ್ಪ ಮೊಯಿಲಿ.— ಜಾಗವನ್ನೇ ಇವರು ಸ್ವಾಧೀನ ಪಡಿಸಿಕೊಳ್ಳದೆ ಖಾಸಗಿಯವರ ಭೂಮಿಯಲ್ಲಿ ಭೂಮಿ ಪೂಜೆ ಮಾಡತಕ್ಕಂತಹ ಅಗತ್ಯ ಏನು ?

ಶ್ರೀ ಆರ್. ಎಲ್. ಜಾಲಪ್ಪ.— ಮುಖ್ಯಮಂತ್ರಿಗಳೇ ಹೇಳಿರುವಾಗ that could be reconsidered and I assure you, Sir, that if the Divisional Commissioner has given the wrong information to me, I will certainly take action against him. In the meanwhile, five MLAs from that District have given representation to me to select the same place.

Sri G. P. Vodeyaráj.— Who are those MLAs ? We are the people concerned with it. How can the Hon. Minister read the representations of other MLAs ?

Mr. Speaker.— Please resume your seat. If you are so agitating I will take it up in a different form but not under rule 334.

Sri Mallikarjuna M. Kharge.— Sir, they are going to give some benefit to private persons.

Sri R. L. Jalappa.—It is not our intention to help any private party.

ಶ್ರೀ ಗೋವಿಂದ ಪಿ. ಒಡೆಯರಾಜ್.— ಹಾಗಾದರೆ ಆ ಕಾರ್ಯಕ್ರಮವನ್ನು ಮುಂದಕ್ಕೆ ಹಾಕಿ, ಖಾಸಗಿ ಜಮೀನಿನವರೊಬ್ಬರಿಗೆ ಸಹಾಯ ಮಾಡುವ ಉದ್ದೇಶದಿಂದ ಮಾಡುತ್ತಿದ್ದಾರೆ.

ಶ್ರೀ ಆರ್. ಎಲ್. ಜಾಲಪ್ಪ.— ಅದು ನನಗೆ ಗೊತ್ತಿಲ್ಲ.

ಶ್ರೀ ಮಲ್ಲಿಕಾರ್ಜುನ ಖರ್ಗೆ.— ನಿಮಗೆ ಗೊತ್ತಿರಬೇಕಲ್ಲ. ಇದಕ್ಕಾಗಿ ಎಷ್ಟು ಕಷ್ಟಪಟ್ಟು ಪೇರು ಹಣವನ್ನು ಕಲೆಕ್ಟ್ ಮಾಡಿದೆ ಎವೆ ಗೊತ್ತಾ; ಅಲ್ಲಿ ಸರ್ಕಾರಿ ಭೂಮಿ ಇದ್ದೂ ಖಾಸಗಿಯವರ ಜಮೀನನ್ನು ಸೆಲೆಕ್ಟ್ ಮಾಡಿರುವಂತಹ ಉದ್ದೇಶ ಏನು ?

ಅಧ್ಯಕ್ಷರು.— ತಾವು ಈ ನೋಟೀಸ್‌ಗೆ ಸಹಿ ಹಾಕಿಲ್ಲ. ದಯಮಾಡಿ ಕುಳಿತುಕೊಳ್ಳಿ.

ಶ್ರೀ ಮಲ್ಲಿಕಾರ್ಜುನ ಖರ್ಗೆ.— ಆದರೂ ನಾನು ಗುಲ್ಬರ್ಗ ಜಿಲ್ಲೆಯಿಂದ ಬರತಕ್ಕಂತಹವನು, ಅಧ್ಯಕ್ಷರು.— ಕೆಲವು ನಿಯಮಗಳನ್ನು ಪಾಲನೆ ಮಾಡುವುದಾದರೆ, ನನಗೆ 334ರ ಕೆಳಗೆ 17 ಜನ ನೋಟೀಸ್ ಕೊಟ್ಟಿದ್ದಾರೆ. ಪ್ರತಿಯೊಬ್ಬರೂ ಚರ್ಚೆ ಮಾಡುತ್ತಾ ಹೋದರೆ ನನಗೆ ಕಷ್ಟವಾಗುತ್ತದೆ.

Sri G. P. Vodeyaraj.— Sir, let them give directions to the Divisional Commissioner to postpone it. What kind of a Government is it? If they cannot direct the Divisional Commissioner, how can they run the Government?

Sub : (vi) Illegal action Returning officers in fixing the election date of TAPMS Kanakapura

ಶ್ರೀ ಎನ್. ಚಿಕ್ಕೇಗೌಡ.— ಮಾನ್ಯ ಅಧ್ಯಕ್ಷರೇ, ಕನಕಪುರ ತಾಲ್ಲೂಕು ವ್ಯವಸಾಯೋತ್ಪನ್ನ ಮಾರುಕಟ್ಟೆ ಸಹಕಾರಿ ಸಂಘಕ್ಕೆ ಚುನಾವಣೆ 31-12-1983ರಲ್ಲಿ ನಡೆಯಬೇಕಾಗಿತ್ತು. ಅಲ್ಲಿ 'ಎ' ತರಗತಿಯ ಸದಸ್ಯತ್ವವನ್ನು ಪಡೆದಂತಹ 17 ವ್ಯವಸಾಯ ಸೇವಾ ಸಂಘಗಳ ಪೈಕಿ 4 ವ್ಯವಸಾಯ ಸೇವಾ ಸಂಘಗಳನ್ನು ಮತದಾರರ ಪಟ್ಟಿಯಿಂದ ತೆಗೆದಿರತಕ್ಕ ವಿಚಾರದಲ್ಲಿ 2-1-84 ಕ್ಕಿಂತ ಮೊದಲು ಅಂದರೆ 29-12-83 ರಲ್ಲಿ ಹೈಕೋರ್ಟಿಗೆ ಹೋಗಿ ತಡೆಯಾಜ್ಞೆ ತಂದಿದ್ದರು. ತಡೆಯಾಜ್ಞೆ ತಂದ ನಂತರ ಮತ್ತೊಂದು 2-1-84 ರಲ್ಲಿ ತಡೆಯಾಜ್ಞೆಯನ್ನು ತೆಗೆದುಕೊಂಡಿದ್ದೇವೆಂದು ಹೇಳಿದ್ದಾರೆ. ಅದು ಈ ರೀತಿ ಇದೆ:—

“This is a matter which can successfully be adjudicated under section 70 of the Act. There is no justifiable grounds to withhold the election to TAPCMS, Kanakapura till the adjudication of that question. Hence, interim order made on 29-12-1983 staying the process of election is vacated, with liberty to the said society to proceed from the stage at which it was interrupted.”

ಇದರಲ್ಲಿ ಸರ್ಕಾರದವರು ತರಾತುರಿಯಿಂದ 3-2-84 ರಂದು ಅಲ್ಲಿನ ಕ್ಷೇತ್ರಾಭಿವೃದ್ಧಿ ಅಧಿಕಾರಿಯಾಗಿರತಕ್ಕಂತಹವರನ್ನು ಕನಕಪುರ ತಾಲ್ಲೂಕು ವ್ಯವಸಾಯೋತ್ಪನ್ನ ಮಾರಾಟ ಸಹಕಾರಿ ಸಂಘ (ಟಿಎಪಿಸಿ ಎಂಎಸ್) ದ ರಿಜಿಸ್ಟ್ರಾರ್ ಆಫೀಸರ್ ಎಂದು ನೇಮಕ ಮಾಡಿ ಮತ್ತೆ ಅಧಿಕೃತವಾಗಿ 7-2-84 ರಂದು ಚುನಾವಣೆ ನಡೆಯುತ್ತದೆ ಎಂದು ಪ್ರಕಟಿಸಿದ್ದಾರೆ; ಇದು ಅಧಿಕೃತವಾಗಿ ಕೊಟ್ಟಿರತಕ್ಕ ಆರ್ಡರ್. ಬಿಟ್ಟಿರುವಂತಹ ನಾಲ್ಕು ಸಹಕಾರಿ ಸಂಘಗಳಲ್ಲಿ ಜನತಾ ಪಕ್ಷದವರು ಅಧಿಕಾರದಲ್ಲಿ ಇಲ್ಲದಿರುವುದರಿಂದ, ಆ ನಾಲ್ಕು ಸಹಕಾರಿ ಸಂಘಗಳು ಚುನಾವಣೆಯಲ್ಲಿ ಭಾಗವಹಿಸುವಂತೆ ನೋಟೀಸ್ ಕೊಟ್ಟಿಲ್ಲ. ಮತ್ತೆ ಚುನಾವಣೆಯು ನಡೆಯುತ್ತದೆಂದು 3-2-84 ರಂದು ನೋಟೀಸ್ ಹೊರಡಿಸಿದ್ದಾರೆ. ಇದರಿಂದ ಚುನಾವಣೆ ನಡೆಯುವುದಕ್ಕೆ ಕೇವಲ 4 ದಿವಸಗಳ ಅವಕಾಶ ಮಾತ್ರ ಕೊಟ್ಟಿದ್ದಾರೆ. ಮತ್ತೆ ಈ ನಾಲ್ಕು ಸೇವಾ ಸಹಕಾರಿ ಸಂಘಗಳಲ್ಲಿ ಒಂದೇ ಪಕ್ಷಕ್ಕೆ ಸೇರಿದಂತಹ ಮತದಾರರು ಇದ್ದಾರೆ. ಈಗಾಗಲೇ ಚುನಾವಣೆ ನಡೆದಿದ್ದು 'ಬಿ' ತರಗತಿ ಸೊಸೈಟಿಯಲ್ಲಿ ನಮ್ಮ ಪಕ್ಷದವರೇ ಗೆದ್ದಿರತಕ್ಕಂತಹ ಸೊಸೈಟಿಗಳು ಅವು. ಆದ್ದರಿಂದ ಇದು ಸರಿಯಾದುದಲ್ಲ. ಸರ್ಕಾರದವರು ಇದನ್ನು ಗಣನೆಗೆ ತೆಗೆದುಕೊಂಡು ಮಾನ್ಯ ಮಂತ್ರಿಗಳು ಈ ವಿಚಾರದಲ್ಲಿ ಏನು ಹೇಳುತ್ತಾರೆಂಬುದರ ಬಗ್ಗೆ ರೂಲ್ 334ರ ಪ್ರಕಾರ ಈ ವಿಷಯವನ್ನು ಸಭೆಯ ಗಮನಕ್ಕೆ ತರುತ್ತಿದ್ದೇನೆ.

ಶ್ರೀ ಆರ್. ಎಲ್. ಜಾಲಪ್ಪ.— ನನಗೆ 10.30 ಗಂಟೆಯ ಹೊತ್ತಿಗೆ ಸರಿಯಾಗಿ ವಿಷಯ ಏನು ಎಂದು ಗೊತ್ತಿರಲಿಲ್ಲ. ನಾಳೆ ಇದರ ಬಗ್ಗೆ ಹೇಳಿಕೆಯನ್ನು ಕೊಡುತ್ತೇನೆ.

ಶ್ರೀ ಎನ್. ಚಿಕ್ಕೇಗೌಡ.— ನಾಳೆ ಚುನಾವಣೆ ಇದೆ.

ಶ್ರೀ ಆರ್. ಎಲ್. ಜಾಲಪ್ಪ.— ಮಾಹಿತಿಯಿಷ್ಟು ತರಿಸುತ್ತೇನೆ. ಅಧಿಕಾರಿಗಳು ಸಿಕ್ಕುತ್ತಿಲ್ಲ. ಆದರೂ ಪ್ರಯತ್ನ ಮಾಡಿ ಸಂಜೆ ಬೇಕಾದರೆ ಹೇಳಿಕೆಯನ್ನು ಕೊಡುತ್ತೇನೆ.

ಶ್ರೀ ಬಿ. ಡಿ. ಸೋಮಪ್ಪ.— ಹಾಸನ ಜಿಲ್ಲೆಯ ಹಾಲಿನ ಡೈರಿಯ ಚುನಾವಣೆಯನ್ನು ಮೂರು ಸಾರಿ ಕ್ಯಾಲೆಂಡರ್ ಆಫ್ ಈವೆಂಟಸ್ ಹಾಕಿದ್ದರೂ ಮೂರು ಸಾರಿಯೂ ಪೋಸ್ಟ್‌ಪೋನ್ ಮಾಡಿದ್ದಾರೆ.

ಶ್ರೀ ಆರ್. ಎಲ್. ಜಾಲಪ್ಪ.— ಮಾನ್ಯ ಸದಸ್ಯರು ನೋಟೀಸ್ ಕೊಟ್ಟಿದ್ದಾರೆ. ಆದರೆ ನನಗೆ ಆ ಬಗ್ಗೆ ಮಾಹಿತಿ ಇಲ್ಲ.

ಅಧ್ಯಕ್ಷರು.— ಇಲ್ಲ ಅಂತ ಹೇಳಿ. ನಾಳೆ ಹೇಳಿಕೆಯನ್ನು ಕೊಡಿ.

ಶ್ರೀ ಬಿ. ಡಿ. ಸೋಮಪ್ಪ.— ಈಗಾಗಲೇ ಮೈಸೂರು, ತುಮಕೂರು ಹಾಲಿನ ಡೈರಿಗಳಿಗೆ ಚುನಾವಣೆ ನಡೆದು, ಅಲ್ಲಿರತಕ್ಕ ಅಧ್ಯಕ್ಷರು ನಮ್ಮ ಪಕ್ಷಕ್ಕೆ ಸೇರಿದವರು. ಇವರನ್ನೂ ಅವರ ಪಕ್ಷಕ್ಕೆ